

愚

齋

存

稿

張香帥來電

又

香帥寄慶親王李中堂電

又

寄張香帥

行在軍機處寄北京慶親王李中堂電

袁慰帥來電

寄劉峴帥

寄江鄂督帥山東撫帥

袁慰帥來電

劉峴帥來電

香帥寄東京李星使電

袁慰帥來電

又

劉峴帥來電

香帥寄北京慶親王李中堂電

張香帥來電

寄西安王中堂

張香帥來電

寄北京慶親王李中堂江鄂督帥山東撫帥

又

劉峴帥來電

張香帥來電

袁慰帥來電

行在軍機處來電

袁慰帥來電

劉峴帥來電

張香帥來電

又

寄江督劉峴帥鄂督張香帥東撫袁慰帥

又

張香帥寄慶邸李相電

張香帥來電

又

劉峴帥來電

又

又

袁慰帥來電

寄張香帥

寄江督鄂督東撫各帥

寄劉峴帥

寄江鄂皖東各督撫帥

寄江鄂東各督撫帥

又

又

又

劉峴帥來電

又

又

又

袁慰帥來電

寄北京慶邸李相江鄂皖東督撫帥

寄江鄂東督撫帥

張香帥來電

寄北京李中堂

劉峴帥來電

袁慰帥來電

寄華盛頓伍大臣

張香帥寄京李中堂電

愚齋存彙卷第四十八

電報二十五

袁中丞來電

光緒二十六年十一月初三日

滬冬電悉惟二賠償應有數目量我力所能籌六
洋卡應有限期以免兵民猜忌七衛隊應有人數
以期賓主相安九禁料應有年限以便治我土匪
十二照辦後方撤兵但各款內有非一時所能辦
到者亦須酌量分別請兩帥擬電邸相豫籌伍電
有軍火暫停採辦一節九事或不難請商酌裁

峴帥寄慶邸李相電

十一月初三日

軍機處東電想杏孫已轉鈞處時局危迫 兩

宮宵旰焦勞 上意並無成見嘉謨入告必荷

聖俞究須如何方能開議似可與各使開誠布公
切實商酌王爺中堂奉不爲遙制之命可允卽允
如實有爲難亦可遵 旨詳切直陳恭候 宸斷
各國合而謀我歷時愈久條款愈多更慮變生意
外終歸於不能不允務祈鼎力肩荷扶危定傾

宗社幸甚再瀕轉中堂電已致仲彭伏望善保
柱躬至爲馳系求電復

寄西安榮中堂王中堂鹿尙書 十一月初三日

楊使儒冬電各使初議款目美俄日三政府斥其太過
德英氣阻現更議勿強人所難并勿作哀的美敦罪首
聽我自懲賠款務期核實軍火暫禁入口視前似稍和
平惟彼但求眾無異議不容我贊一詞否則各使在京
會議全權固應預聞也聞現係開議大綱尙須續議細
約彼時必可彼此酌核平允云宣轉

香帥寄美京伍大臣電

十一月初三日

現由京城李傅相在洋人處傳鈔各國所擬十二
款內有大沽撤台津京沿途設洋兵卡使館永遠
紫衛隊專供戰務之材料禁止進口數案最狠尊

電係言軍火暫停購此所鈔無暫字若不酌量刪改都城永受洋兵挾制中國無從自防無論最小之國隨時隨事任便恫喝無論何事中國永不能自主矣且此次因聯軍公議曲從太過以後各國意指未必能永遠相合中國與諸國各有交涉或從或違亦必互相參差設一國有獨自要挾之事於華有損於諸國亦有礙中國亦只可曲從恐各國亦未爲得計也聞各國均已照允惟美使奉其國電尙有增減尊電旣云並無不容商改之說務祈再懇美延電商各國將使館衛隊沿途卡兵人

數均減至極少年限須近務將永遠二字刪去戰
務材料只可指明槍炮彈藥勿將機器銅鋼等類
包括在內並聲明暫時停購年限須少至大沽砲
台可否聲明俟幾年後大局平定相安仍准復設
切禱此次議款美廷最和平皆賴鼎力若能再將
以上各條刪改厥功偉矣卽盼示復

寄浙撫惲菴帥鄭道嵩齡時道慶萊等

十一月初三日
又致開封任河

帥武昌王學使同愈瞿方伯廷韶西安馮廉訪光通等
電略同

前承慨助濟急會五千金援救京津被難官商回南計
四千三百餘人感頌再生之德現查京員困守在京不

能回南者各省均有專濟其鄉人之款惟我江蘇同鄉
留京尙有一百二十家萬分窘急若不另籌接濟未免
爲德不卒宣已竭綿敬懇尊處顧念桑梓量力籌湊仍
彙交通商銀行卽轉匯至京勻濟俾獲生全感盼並乞
電復

寄江鄂督帥山東撫帥

十一月初四日

樞東電已轉京鄂覺擬江鄂會電邸相密問英使據其
輕重密奏請 朝廷裁酌再本密 旨與之切商再辦
自係一了百了辦法查會約第二款云皆須盡法從重
分別懲治則本有等差擬請將語氣亦必略分等差句

酌改既已開議似未可轉詢英使想兩帥見邸相冬奏自必酌妥另發

張香帥來電

十一月初四日兼致峴帥慰帥

樞廷東電囑江鄂催全權速議勿吞吐顧忌峴帥杏翁擬如何電催慰帥有何卓見辦法均祈速示袁中丞來電

十一月初四日兼致峴帥香帥

鄂講電滬江電悉款條已出似無須催如兩帥以樞電轉邸相亦可壯膽

劉峴帥來電

十一月初四日

滬濟各江電悉條款尙不甚離奇慰帥所論各節

自是扼要但此係草約開議後自應逐細辯論商訂鄙見第一條在外人下筆極重而內閒牢不可破恐仍用推宕訣似可會電邸相究須如何辦罪方允切實擬議電奏勿須顧忌庶可早結免滋他變香帥於意云何祈速示

袁中丞來電

十一月初四日兼致峴帥香帥

此次肇衅全球興師日夜焦慮者一曰瓜分二曰監政三曰奪我權利四曰干我兵權五曰侵我用人權六曰要我以必不可行之事今皆無之退步設想已屬幸甚行在似不至再堅持擬請兩帥

酌催樞廷早復邸相揣各國公意大綱斷不肯改
細目或尙可商

峴帥香帥寄慶邸李相電 十一月初四日

樞廷東電 上意權輕重無成見囑電催尊處速
開議勿存顧忌等因竊揣 上意殆以多辦則不
能少辦又恐彼不滿意且所辦者或非彼注重之
人仍來要挾故多爲難究竟各使意必欲重辦何
人孰最重孰較輕昨已開議似可密聞各使請其
指明即使彼欲一律從嚴不肯遽從輕減其語氣
亦必略分等差卽據其語氣之輕重密奏請 朝

廷裁酌擬辦何人密 旨諭知再本密 旨之意
與之切商商定再辦或有定局之日

行在軍機處寄北京慶親王李中堂電

十一月初四日

東冬三電均已進呈數月來貴王大臣煞費苦心
爲難情形可想榮祿等於本日 召見時亦經剴
切面陳 上意亦謂大綱十二條不能不照允惟
其中利害重輕詳細節目尙須竭力磋磨飭榮祿
等將各條再三酌度電商擇要臚列以備辯議時
參酌至所商各條在貴王大臣智珠在握自亦預
爲籌及事關大局 上意所在愚慮所及亦不能

不詳陳熟問務祈審度情形妥籌磋磨補救一分
是一分耳所有各情是否能行仍祈電復祿韶霖
支第二款懲辦禍首其實係行爲慘酷貽禍國家
如毓賢者自當明正典刑至懿親除大逆不道外
例無死罪若發往盛京永遠圈禁卽係極重法律
又所指各員中情罪亦有重輕仍當分別辦理應
請磋磨至罰停考試須指明焚毀教堂及傷害洋
人各州縣學政歲科試而言若論及鄉會試亦須
指明焚毀教堂及傷害洋人各州縣不准預考如
牽涉全省則下屆卽係萬壽恩科務須設法願

全第五款外國材料中國需用甚多專供戰務應
指定貨物名目第六款賠償各款勢不能輕亦惟
須量中國力所能及或寬定年限或推情量減應
請磋磨第七款各國使館屯紮衛隊當議定兵數
不得過多亦須有約束章程免致越界滋事第八
款大沽砲台可否將砲位兵丁撤去仍留空砲台
以防中國海匪竊發不致茫無措手第九款京津
沿途設卡須議定地方及兵數專爲保護各國往
來官商之用不得於中國地方及行旅有所干預
以上第七第九兩條務請竭力磋磨以免有礙

回鑾第十款此後教案及關交涉之事如實係傷害洋人地方官保護不力自應重處如其因民教不和傷及中國教士或游歷之人亦須查明情形分別輕重未便一概永不敘用且擬於此次和議成後設法議立專條以免教案日煩民不堪命官不勝參第十一款條約船章及關係通商事宜如有更換簡易之處但於中國利權無損自可允行第十二款覲見禮節如何更改自應酌中定議總期無傷國體

寄江鄂督帥山東撫帥十一月初五日

邸相支電奏屬轉江鄂兩帥文曰頃俄格使來臣鴻章
寓所密談各國昨交條款經再三斟酌極爲持平若中
國不從速允從或仍與磋磨各國必謂中國非真心修
好和局必至決裂當答以懲辦禍首一節強我所難各
國通例懿親不加刑格言西國王公從無如此昏謬啓
衅友邦謀危宗社各國本擬在條款內寫明治以死罪
今留中國體面令自行嚴懲中國仍庇護支吾彼必并
力要挾無可商量鴻與再四辯詰並懇其轉商各國格
屏人密告除毓賢董福祥情節最重無可赦免外其會
銜出示統率拳匪之莊剛英瀾曾出有賞格遍貼通衢

殺洋人一賞五十兩洋婦四十兩洋孩三十兩其告示
爲各館揭去尤深痛心若能概予駢誅或稍平各國之
憤趙舒翹久在譯署仇視外人此次謀國不臧貽禍甚
大罪無可逃亦應盡法懲治如此辦理端郡王或可稍
從末減然亦非圈禁盛京所能了結應發往新疆永不
釋回此係彼一人私意未知各國公論何如又言條款
如蒙 聖明從速核准以後詳目甚多可從容計議仍
盼 兩宮早日定期 回鑾庶可催各國撤兵交還
京師 宗社安危在此一舉各等語事關緊急臣等
不敢不據以上聞在剛毅庇縱拳匪應請追奪官職李

秉衡前已據情奏參應請代奏云宣謹轉

劉峴帥來電

十一月初五日兼致香帥慰帥

條款譯彙已見大綱如此細目千端萬緒商訂需時目前以辦禍首爲要應先催邸相速擬盡頭辦法電奏外聞再行助力鄂覺電如未發請香帥酌改速發再條款內未提俄事一字可疑

袁中丞來電

十一月初六日兼致峴帥香帥

探電內懲禍首仍執懿親不加刑之例令向磋磨賠款須視中國力之所能及令磋磨使館駐兵宜少毋礙回鑾令磋磨停考須拳匪滋事州縣停

小試令磋磨餘皆有辯駁無大出入

寄北京慶親王李中堂江鄂督帥山東撫帥

十一月初六日

頃奉軍機處初六日電

旨宙奉

旨奕劻李鴻章江

電悉覽所奏各條曷勝感慨敬念

宗廟社稷關係

至重不得不委曲求全所有十二條大綱應卽照允惟其中利害輕重詳細節目事照昨日榮祿等電信各節設法婉商磋磨尙冀稍資補救該王大臣等勉爲其難惟力是視可耳欽此魚宣謹轉

寄皖撫王灼帥

十一月初六日

大綱十二款已奉

俞允詳目以賠款擔保爲最難稅

釐併徵園法畫一兩事公所心許近日人皆知加稅有益矣尙未知園法好處可惜

寄袁慰帥

十一月初六日

款成正恩藏拙恩擢一階又須看大局爲進退之據公愛我至深以爲何如

張香帥來電

十一月初六日

超擢大喜欣賀蘇龕言聞李維格私議鐵廠萍礦湘路費多虧鉅以後無策或租與柯克里廠包辦等語萬萬不可軍火器料禁矣鐵廠尙可與人乎此次賠款約需數百兆必借洋款似可卽於此次

借款時附借三四百萬不過畸零尾數耳多開數
爐速造湘潭之路此時鐵廠乃當行出色之文閣
下乃中外推重之人債勿憂難還奏勿慮難允也
至如何籌還如何措詞或能請國家酌認若干尤
妙台端自有智珠矣

又

十一月初六日並致江閩川粵四督帥閩善將
軍皖浙東陝四撫帥

各款中惟禁制造軍火之器料一條最狠已電邸
相力商禁軍火請限幾年至造軍火之機器物料
請勿禁此商細目非駁大綱諸帥如有良謀祈示
香帥寄慶親王李中堂電

十一月初六日

此次巨衅由民教相仇而起管見以後宜籌永遠
相安之道似宜乘此與各國切商以後應如何酌
定教士不能干預地方公事教民必受地方官管
束恪守子民之分詞訟由官公斷教士不至袒護
莠民因案入教藉作護符者教士不得濫收應請
鈞處趁此機會與各國公同商一良法俄日素無
教堂美於教民尙不甚袒護似可託俄日美代爲
畫策庶可免礙中外之睦誼永弭無窮之衅端是
爲至幸

又十一月初六日

昨見各使面交議和條款內第五款運進中國之軍火暨專爲製造軍火之各種材料不准運入中國等語前一日英參贊所交譯發底本作專爲製造軍火各種器料器自是指造軍火機器用意更深器字或是繙譯錯誤昨據駐俄楊使電外部稱軍火暫禁入口駐美伍使電外部允軍火暫停採購此條擬請照俄美外部之說與各使商軍火只可暫禁限定幾年至製造軍火之機器物料請勿禁止婉商將此句刪去第六款須籌定各國所能允從之理財辦法以爲擔保賠補及借款等語擬

將各項籌款大略辦法如加關稅通郵政行印花
稅加礦稅等事凡中國籌餉而與洋人有交涉者
請趁此時向各國略露端倪於此次款約內將各
事添入數語豫爲他日開辦張本以免臨時阻撓
第十一款修改通商行船章程各國以爲有益者
自可商改但不得與中國有損應由我與各國商
定稽察收稅妥善章程不致有礙中國商民生計
稅課款項此等語應於此次條約內添入以伏日
後妥議細約之根此三條謹抒管見第五款攸關
緊要請與各使切商至禱並盼示復

寄張香帥

十一月初七日

時艱擢官至深慚慮鐵廠關係尤鉅擴充必須借債將來全仗鼎力扶持宣蒙我公一手提攜必始終堅忍不負知己之感至應如何措詞如何辦法容熟思擬呈鈞酌

行在軍機處寄北京慶親王李中堂電

十一月初七日

支歌兩電均進呈十二條大綱業已照允細目當可磋磨懲辦一節披瀝詳陳蒙允加等告示云云朝廷並未知道莊係提督實所主持擬與端同遠戍並永革王爵本支子孫不准承襲雖貸其一

死而於法較重萬一向不滿意惟有賜其自盡卻不便永革王襲剛雖死仍革職餘兩人皆隨同畫諾擬一并革遣趙情節較輕擬革職董一切情形具詳前電礙難重辦如此辦理榮祿等實已不遺餘力統祈揣度情形設法婉商詳籌密示爲荷

袁慰帥來電

十一月初七日

各電悉大綱已允可望就緒擔保賠款惟有公任司農香入樞府弟等竭力奉行或可取信於人揣各國意恐須重用赫德

寄劉峴帥

十一月初七日

九月箇電轉邸相後並轉行在戶部近接樞廷漾電賠款無出不能不計及加稅上年執事首創此議深費一番苦心仍希隨時電商邸相始終贊成又接有電保我主權實在辦法如何下手想執事必能妥籌善策仍祈密示云傳相艷電賠款是後來事恐俟弟來京再商云細看第六款第十一款繁鉅而鈎連閩洋人欲以籌定各國所能允從之理財辦法以爲擔保並以各國以修改爲有益者中國認與商議更改兩節攘我久遠利權樞廷支電賠償各款須量中國力所能及在我以爲中國財力不能多賠彼必謂中國財多但不知自理彼

若代辦必增數倍此實關係數十年命脈傅相在滬時
堅約相助蓋亦因此然各國既有此著實具深心自揣
才力心力權力均不足肩茲鉅任卽未便赴京與議蒙
公厚愛用敢密陳

寄江鄂督帥山東撫帥

十一月初七日

赫德前擬四五十一年內每年須籌三千萬係指分期四
五十年本利一并在內如能不借銀行之款卽與各國
商定擔保之法分年歸還免出利息數目不必商減便
宜實多至各會各人則給現款未知如何

袁慰帥來電

十一月初八日並致峴帥香帥

款擔保須有切實憑據或以新議加稅及各省地
丁作保何如若辦到則四五十年中所省不下千
兆誠補救大端未知外人肯允否耳

香帥寄北京慶親王李中堂電

十一月初九日

頃榮中堂來電云月兩電已面陳上意甚以爲
然並諭令轉電趁此開議之際但有所見卽電
商慶李酌議至關涉稅務款項並可與盛宣懷電
商貴督與江督本係奉有會商條議之旨此電
並祈轉電江督爲嬰榮等庚等語謹遵旨轉電
查月兩電卽語午語申兩電語午言軍火器料宜

商懇勿禁卽軍火亦只可暫禁及第六款籌款有
關交涉者趁此略露端倪第十一款修改商船約
擬商加無礙商民生計中國利權字樣語申言託
俄美日三國代畫民教相安之策已達鈞處最要
者係勿禁造軍火之器料一事盡籌想已慮及祈
速示

張香帥來電

十一月初九日並致峴帥灼帥慰帥

江皖濟滬各電悉鄙意注重只在軍火材料京津
駐兵兩事必須竭力補救若 朝廷在人掌握則
以後條款日增主權全失軍火器料斷絕則天下

束手待斃並小朝廷亦不能久矣此兩條不能稍
改餘皆不足論也賠款傳相杳翁必能妥籌善法
教案必須俄日美助力畫策我自擬之法彼必不
聽効董不宜急待罪首辦後端緒漸清再照濟稿
會各省奏昨傳相庚電開議並不允停戰是補救
亦不容磋磨諸公有策尤須速陳

寄西安王中堂

十一月初九日

冷曹超擢 天恩高厚皆由師力栽培感悚之餘如何
報稱前蒙公電詢及籌款實在辦法尙稽詳復顧康民
函稱邸傳擬會奏調宣及徐壽朋開河來京商辦各國

稅則條約事宜傳相來電則云賠款恐須俟弟來京再商如出 朝命義何能辭但河凍畏寒殊甚能俟開河已爲萬幸各國議事非稍有體面權力無從下手第六條與第十一條繁鉅鈎連稍縱卽逝將來實在辦法必須照各國專設商務衙門將興利除弊一切新政歸併開辦與總署畫開界限杜彼要求而與戶部相爲表裏保我主權方可擔當籌款洋債之外尙須措辦內政以期 中興此事必須有人主持方能下手近來 兩宮意向如何因第六與第十一包括甚大倘無絲毫把握宜自問才力心力權力無一足當各國使臣者仍宜

藏拙以免貽羞伏祈密示

張香帥來電

十一月初九日並致劉峴帥王灼帥袁慰帥

京慶親王李中堂鑒本日佳電奏云數月來各國
國書外部公使皆以 回鑾爲請將來自必回京
惟此次第七第八第九款大沽撤砲台使館駐護
兵津沽設兵卡三條其勢不能不允然合計十一
國京城護館之兵至少必有千餘津沽沿路之兵
至少必有五六千海口兵船約十餘艘兵數亦在
三千內外是洋兵水陸合計必有萬人不啻何時
始撤恐是長局此路我既無台無兵彼又據有鐵

路半日可到都下實屬危險合十一款覲見改章
觀之以後各使請覲難免於見時面加要求必致
條款陸續增添日逼日緊從此中國無自主之權
不可爲國矣必須籌一穩妥平允之策前日英德
兩領事來詢洞有何意見昨函知兩領事云京都
駐衛隊京至津沽沿途設兵卡大沽撤砲台護衛
使館可謂至周至密是使館永遠安穩惟是中國
京城門戶之防全撤不容自衛是 朝廷永遠危
險似欠平允雖諸大國當不致藉勢橫行然國數
既多年月既久諸國未必永遠聯爲一氣日後難

保不各生意見設是一二國或有意藉端尋隙或因彼此誤會與中國爲難中國何以自保將必至無論何國無論何事或於此國有益而於彼國無益之事亦可隨時要挾上則逼勒 朝廷下則洋兵四出騷擾百姓中國從此不能平安各國亦必暗中受損矣必須籌定彼此永遠相安中國不致過危之道方是平允愚意此項衛隊及沿途卡兵必須聲明專爲保護使館之用沿途須定界限不得越界騷擾除中國再激各國公憤此是各聯合國均簽字允肯向中國用兵者另當別論外倘有一

二國與中國偶有齟齬該國公使下旗出京應卽
將其衛隊及其卡兵帶同回國其津沽至京之暢
道爲各國護館公共之路須守局外敵國不得借
道進兵庶使館安中國 朝廷亦安不然明知危
險臣下斷不敢勸請 朝廷同鑾也等語託其電
告英德兩使與之婉商不知各使允否惟有請

旨飭下全權大臣於此節務商善法再緩 同鑾
告以駐兵妥善方能放心同京如一時未有善策
而彼又嫌陝省陸路太遠於使館不便似可與各
國婉商另擇彼此兩便地方或在長江上游一帶

止能行小兵輪之處於江岸向內數十里或百里
以作暫時行都俾行都使館俱獲安穩俟京津駐
兵議有妥章後再行回京亦萬不得已權宜之策
此策英領前兩月曾言之較勝於強兵逼處挾制
無窮庶幾國權自主猶可徐圖振興冒昧瀆陳請
代奏等語謹奉達

寄北京慶親王李中堂江鄂督帥山東撫帥

十一月初十日

頃奉軍機處初九交電奉 旨奕劻李鴻章陽電悉條
款大綱固已照允惟詳細節目仍須設法婉商磋商力
圖補救本日張之洞電奏條款內第五款專爲製造軍

火之材料一句如果照允中國永無禦侮之具卽會匪潰勇亦不能鎮懾且各省製造槍砲局廠均須停閉關係匪輕查伍使楊使來電皆言俄美外部所告只言暫禁是此條必可商改等語着奕劻李鴻章與各使婉切相商將專爲製造軍火之材料一句刪去並議以暫禁年分較爲妥協欽此宣謹轉

又十一月初十日

頃奉軍機處交到初十電 旨奉 旨張之洞初九兩電悉所籌 同鑾一節甚屬周密不爲無見卽着將原電電知奕劻李鴻章參酌辦理該督與劉坤一均奉有

會同便宜行事之 旨但有所見即着徑電該親王等
商酌以期妥速奕劻李鴻章現議條款如有應行參酌
之處亦隨時電該督等互相斟酌期臻妥協欽此宣謹
轉

劉峴帥來電

十一月初十日

並致香帥慰帥

濟泰電悉香帥經猷遠大詢足幹濟時艱杏翁須
主持農曹兼入譯署方資展布前以此意電傳相
安得合數省聯請傳相入告

張香帥來電

十一月初十日並致劉峴帥王灼帥
袁慰帥善星源將軍

滬江濟各電悉賠款不認利最善不借款尤善所

省至少二百兆空名擔保恐亦難允加稅必須免釐第十一款簡易辦法者卽免釐之謂也卽使總計有加仍須留作自強諸政之用竊謂零星籌餉無濟於事若曠庶政弛武備以奉洋債乃是自尋絕路萬萬不可此次賠款總宜於舊案洋債內政用款之外另籌辦法不如徑派天下商民捐之假如賠款五百兆派之天下分五年繳每年連息約一百兆爲數雖鉅受累日淺除極貧老弱婦女不入等外以八千萬人計貧富約分九等上上五百下下五錢卽作此數但須官吏不作弊朝紳不攬

擾明定賞罰足以取信於民今 朝廷忍辱求和
正爲保此中國民間共認賠款亦是正理假如東
南同時開衅中華今已糜爛如直隸遼東矣商民
尙有財產身家乎昔法賠德款限內提前還清是
以法國復振如此辦法足見 朝廷尙有壯志華
民尙有生氣欲行新政求自強此其一端若零星
羅掘展轉騰挪爲期雖緩爲數最多追本窮源仍
是取之於民五十年內朝野官民皆在洋債束縛
之中鼠入牛角漸就漸滅矣安望其行新政也國
家愛民自以保其生命保其財源保其種類爲主

一時受累萬世諒之惟必須 朝廷下詔罪已引

咎不諱痛哭流涕布告萬方如陸宣公奉天詔書

方能感動民心從此力行節儉聽受直言屏除邪

佞盡化畛域實圖自強民自無怨尤必須中外諸

臣盡掃沽名誤國之私見偷安苟合之心思竹頭

木屑之算計索詐賣放之積弊徇鄉紳之劣習

則此舉可成矣此外要辦要政如學校游歷練

兵製械鐵路工商等事仍須實力舉行銳意振作

不可爲此次賠款所牽累總之國勢雖蹙斷無坐

以待亡之理此次鉅禍固由棄和挑戰此後惟有

行新政脩武備以保和局三義並用乃可圖存若
僅思苟延殘喘則不能延矣僅知隱忍求活則不
能活矣如此籌款之策恐時人罕以爲然因諸公
議及賠款痛心發憤姑陳妄論而已

袁慰帥來電

十一月十一日並致峴帥香帥

秦電近日條陳阻和議阻 同鑾保毓賢李秉衡
者甚多幸 廷意尙不爲搖云數月來 宗社
壘卵千辛萬苦稍有頭緒羣言又作將奈何

行在軍機處來電

十一月十一日

振興商務匪異人任已在 聖明洞鑒中竊揣高

深當有後命

袁慰帥來電

十一月十一日

鄂電論賠款各節痛快懇切富強大綱已備果能
照行尙復何患駐兵設卡不外人限年限兵限權
限上設法補救至行都一議如人仍須駐兵護使
仍須沿江設卡及暢通道路恐將添生枝葉條款
前四節聲我之過後十二節施彼之罰倘豫伏字
眼欲行罰外之罰則可慮甚多請杏兄設法查探
在滬西人語意早圖防範爲盼

劉峴帥來電

十一月十一日 兼致袁慰帥

鄂各電立論甚高惟此次議和與曩時異十二綱
係照 回鑾擬議若不 回鑾則全翻矣卽幸免
決裂另行議款能要索撤沽台獨不能要索撤沽
江各台乎能京津駐兵獨不能沿江駐泊兵輪乎
恐京津東三省無歸還日轉撤東南藩籬似不若
商減兵數卡數爲正辦昨電 旨令有見逕商邸
相與慰帥意同鄂議抽人丁稅未敢妄贊

張香帥來電 十一月十二日

徐牧廩陞函稱直隸司局掃地無餘傅相廉俸公
費一無可支而電費日用皆百倍十倍故不特公

用艱窘卽私用亦支絀幕中僅餘該收及楊道士
驤于員外式枚三人寄身蕭寺等語李相當此重
任難題困乏如此恐閣下未知特奉聞應如何籌
款匯寄俾免公私交迫想尊處必有辦法祈復

又

十一月十二日兼致岷帥慰帥

濟泰江卦電悉近來有人發此怪論卽以五不可
之說遍告親知力懇將此說塗銷今秋聞合肥在
滬語人又有此說駭極卽於八月二十日電滬七
百餘言增爲六不可託杏翁轉達合肥有電可查
鄙人衰朽昏鈍病勢日增大局若定卽須自請罷

斥外官且不能作何況京官叩求峴帥慰帥萬勿
好事爲鄙人添病

寄江督劉峴帥鄂督張香帥東撫袁慰帥

十一月十二日

鄂佳奏已轉京重門洞開盡慮極確惟 同鑾本在要
挾中因國書已許故和約不及久駐長安必翻議都鄂
有數國極喜但仍必開通江路沿途駐兵而東三省轉
非我有矣彼必欲制我者防我執迷再蹈前轍如能自
新兵必漸撤軍火必開禁計惟有借 同鑾之說商減
其兵數多備 行宮以免坐困約中無永遠字樣當求
其在我而已

又十一月十二日

鄂藥電已轉京總目中遵奉內廷諭旨字樣用心甚惡憶東南立約以來只將五月三十電旨宣布其有關礙者皆指爲拳首所出外間洋人深信中西洋報徧傳我僑實具苦心惟都中洋人多駁此說蓋必歸獄於國家命令然後可肆其要求香帥請刪數字真具一髮千鈞之力

張香帥寄慶邸李相電十一月十二日

遵樞電與盛京堂商議賠款事盛擬不借款而以他事他物擔保既省息又免扣可省數萬萬極爲

善策究以何款擔保爲妥僅作保而非代收無論何款似均無礙不知各國能允否祈憲籌示復

張香帥來電

十一月十三日兼致峴帥慰帥

前敝處電所云陝論湘論可歎者正是慮此輩也若第二款日後各使續查請辦之單早出則反舌無聲矣目前上意或不爲所搖但妨以後辦事耳新政以遊歷爲第一端非此則羣迷不醒

又

十一月十三日兼致劉峴帥王灼帥袁慰帥

大借款免息免扣最好尊意究以何款擔保速示若僅作保而非代收鹽課丁漕有何不可若彼不

允或以新疆西藏作押何如各欸似均無礙此事
須速電邸相二亦必願借欸若被彼聳恠倉卒間
已向各國說出以借欸立付現銀則難挽回矣至
要至緊

劉峴帥來電

十一月十三日兼致慰帥

濟元滬文電悉羣言方作頑固未化鄂負時望若
再如前電云云恐榮王亦有爲難邸相益難措手
杏翁意良善請照辦仍促京速商速定

又

十一月十三日兼致香帥慰帥

鄂藥滬文電悉內廷

諭旨四字必應商明香帥

識卓心細敬佩杏翁能加電邸相務須辦到方妙
又十一月十三日兼致香帥慰帥

香帥蓋籌周密具仰忠忱惟外人先詢定 同鑾
而後議欸是 同鑾爲議欸主宰若另立行都各
國意見不一卽不決裂亦必另商條欸若議撤江
防益增枝葉連日苦思非商酌大減兵數卡數
兩宮處危險中天下臣民萬分難安徹處昨商霍
領電京未知有濟否全權近日如何磋磨祈杏翁
電示

袁慰帥來電

十一月十三日兼致峴帥香帥

鄂侵滬元電悉杏公立論尤爲透激再無實政何
能自立請罷斥者奚止香帥所謂怪論自乙未至
昨冬經營數年屢垂成而屢變可見運數未到好
手亦無用請毋過慮

寄張香帥

十一月十三日

洋文前請鈔寄未復鈞電仍轉去此次公請刪內廷數
字獨具隻眼欽佩萬分

寄江督鄂督東撫各帥

十一月十三日

鄂佳電超超元箸敬佩無極取信於民四字爲此事樞
紐必非空文所能感動陸宣公奉天詔書雖令讀者感

泣國家威德終未能追蹤貞觀開元正坐德宗實政不
修之故此時似須一面痛切罪已一面將力行新政綱
領渙汗大號先行實施使天下曉然共知 朝廷有實
事而非官話則派捐可加賦亦可若新政絕未實施先
言派捐陳義雖高民信恐渺官吏之弊斷難掃除海內
騷然誠不敢測新政綱領似以定陪京改官制變科舉
爲始而屏邪佞化畛域宮中咸有一德尤綱領中
之綱領本原中之本原欸議定後中國能否復振當見
端於數月之間連合諸帥贊定訐謨旋乾轉坤非三公
孰望

寄劉峴帥

十一月十三日

真電已轉邸相擬商各欸和平簡要擬增一欸尤爲杜
後患要著總論謂變生倉猝實由禍首縱匪卽爲內廷
卸過除北省外餘均照常保護是東南執牛耳身分商
務厚薄全視地方盛衰是爲他設想不發難端不作空
語無怪英德心服邸相亦必奉爲圭臬

寄江鄂皖東各督撫帥

十一月十三日

鄂錫電已轉京問電所慮極是各銀行均躍躍欲試借
欸亦非擔保不可芻論不難在擔保難在免利免扣前
已函商傳相並電邸傳回電云償欸係後來事俟再商

云

寄江鄂東各督撫帥

十一月十三日

有人密電云 行在羣言方興諸公遇有要意先切實
電商邸相稍緩奏陳庶免誤會者阻撓大計致無辦法
又十一月十三日

各電極佩京城尙無消息商刪內廷數字不在欵內或
可允第二欵日後二字恐難允游歷尤以王公貝勒翰
詹科道爲要

又十一月十三日

京邸相元密奏云陽佳電敬悉懲辦一節蒙允加等與

各使條欵內第二欵須照應得之罪分別輕重盡法嚴懲語意相符查步軍統領六月初二日懸賞告示生擒洋人分別給銀自係莊王主持遠戍決不滿欲察彼情詞決絕無可婉商必須照後一層辦法如此重案若不戮一人無以持情法之平莊係禍首中外咸知賜其自盡誠爲公允端請如支電發往新疆監禁永不釋回未知能否鑒彼族之意而我尙有詞可解董則眾皆切齒目前卽難重辦亦應先予嚴處罪名留爲後圖英瀾革遣趙革職似可蔽辜至毓賢行爲慘酷貽禍國家立予正法自無疑義剛毅庇縱拳匪誤國殃民應請追奪職

官李秉衡好爲大言貽害 君國應請撤銷卹典以上
各節擬請先行明降 諭旨俾會晤時據以宣示支電
所商各款並張之洞所擬已逐款擇要詳寫說帖容與
設法婉商磋磨力圖補救聞此次十二款業經各國政
府商定其大意礙難遽改而暫禁軍火進口將來尙可
酌議限制年分云宣謹聞乞秘

又 十一月十三日

頃奉軍機處寄邸相十三日電 旨奉 旨細譯條款
第二欸內有日後指出一律嚴懲等語日後二字甚屬
不妥以前所指之人 朝廷已分別輕重辦理若不劃

愚齋存彙

卷四十八

電報二十五

辛

恩補樓藏版

清界限後患無窮著奕劻李鴻章婉切相商務將日後
字改去至一切節目內償卹欸改約章兩條尤須細酌
此外亦多有須詳切磋磨之處並著該親王等悉心討
論隨時電商劉坤一張之洞互相妥酌切勿草率畫押
欽此除轉京 謹聞

劉峴帥來電

十一月十四日兼致香帥慰帥

鄂問電悉新疆西藏作押英俄或可商餘恐難允
尙不若以鹽課丁漕作保至代收則萬萬不可祈
杏翁速商邸相此事如辦成可免數十年之累
又十一月十四日兼致香帥慰帥

鄂以游歷爲先實爲名論滬謂須王公貝勒翰詹
科道尤切要香帥盍以此意封章上達

又

十一月十四日兼致香帥慰帥

滬元電深佩名論中國受病在習非所用用非所
習有實學乃有真才綜覽古今參酌中外而新政
可成不揣其本而齊其末害且立見新政終不能
行矣宮府一體尤爲扼要

又

十一月十四日兼致香帥慰帥

滬兩元電悉應行商改各節邸相想極力磋磨何
久無信悶甚羣言方興甚可慮大綱只能軟磨不

可峻拒若再翻議無了期矣此後遇有要議謹當
先商邸相仍望杏翁密達榮王務請堅持定見毋
爲所搖

袁慰帥來電

十一月十四日兼致峴帥香帥

各電均悉日後二字行在諸公人人自危請刪
必甚力然刪之亦必甚難如能照魚電加確有憑
據等字即有限制各項擔保如付償愆期人將代
收故謂地丁似須慎重疆藏兩處作押英俄或可
商他國恐不允總之如能破除積習實行新政則
全局皆活以之擔保亦足取信

寄北京慶邸李相江鄂皖東督撫帥 十一月十四日

奉 旨前有 旨令周馥速赴直隸藩司調任現在該
藩司行抵何處著盛宣懷迅即電催到滬後暫緩赴任
即令乘坐海輪取道秦王島迅赴京師隨同奔勛李鴻
章辦理和議條款事宜詳細磋磨務期妥協並著盛宣
懷將此 旨電知奔勛李鴻章遵照欽此除轉京外乞
飭探周行抵何處飛遞

寄江鄂東督撫帥 十一月十四日

鄂侵電堅持不可濟元電感慨係之江寒電則將宮府
一體揭破全在政府得人秋間與合肥論此後不得一

青木伊簾斷無轉弱爲強之望卽有青伊亦非一條鞭
不可甲午後 皇上求治始銳今而後 太后亦必
殷殷求治治亂之機只看政府舉動如何隨便安置則
絕望矣彼國置相多採眾論蓋眾人公舉必勝一二人
延攬慶李江濟已具同心鄂人可望一條鞭天下事能
如今年保護之局何不可爲但自來共患難易其勛業
難鄂若求罷鄂意中豈有代者乎抑聽其潰敗乎乞示
張香帥來電 十一月十四日兼致江浙皖蘇東閩
粵各督撫帥
籌賠款之法擬自借國債不借洋款假如共賠四
百兆與外國議定分五年交或十年交每年連息

交一百兆或五十兆借之民間各省派定借數照
英國國債辦法年年付息三釐與國同休永不還
本每年止新籌一千五百萬不在原有各款之內
如洋稅可加除抵釐外仍可留爲自強要政之用
此票准其轉售出錢者仍可收回大半如鹽捐辦
法另設一國債局藩司及一實缺道共主之局不
宜設在衙署局中管事須用洋人方能取信查赫
德所議每年須籌三千萬共五十年總計須一千
五百兆合銀十五萬萬兩照鄙說按五十年計數
可減半利不外溢五十年外至億萬年則國家無

疆之福與民共之有何吝哉借國債以保和局衛
民生情理似無不協且有西法成式舉辦亦易鄙
人於會計素拙只能說其大意總之以自借國債
爲宗旨或照此斟酌變通或另籌辦法杏翁必有
精思妙術諸帥如有善策均請籌示改正此事如
公議相同擬會銜奏如未能畫一擬單銜奏若照
赫議此一千五百兆非從天降非從地出無論如
何籌法仍是取之於民實不忍以豫扣重息歲增
鉅累塞銀行之欲壑也盼復

寄北京李中堂

十一月十五日

季皋電知有奏調之舉開河到京深感體恤玉山已奉
旨隨辦足資臂助宣宿疾畏寒伏求免調天暖自必
來京

劉峴帥來電 十一月十五日兼致香帥

鄂緝電悉數既減少利在國中若能辦到誠善惟
分五年交每年即需一萬萬十年交亦需五千萬
各國即允民間借不出將奈何

袁慰帥來電 十一月十五日兼致峴帥香帥

鄂緝電悉借洋債不如借國債洵爲至論然此莫
大舉動必須政府得人封疆得人守令得人同心

協力掃除一切積習始可議行若照現今情形恐不能行縱能試辦不數月間弊竇叢生遠近鼎沸交章阻撓終歸於不行而後已彼時不謂行之不堅將謂言者僨事正甯電所謂齊末害見者也愚見宜先力陳人之所以富強我之所以貧弱欲圖自存必參西法斷不可蹈常襲故迨內確有定見銳意維新再相機建言免涉空談或稍待償款定數內深以籌款爲憂再乘時建策較可堅聽倘愚論果驗伊青在位言之尤可得力此時瞻徇欺朦束縛牽制滔滔皆是內無主持外多吮呋諸帥聯

請責成舉辦未見利國徒足自害仍請香帥三思行之

寄華盛頓伍大臣

十一月十五日

紐約報粵漢路美商已將合同售與比國關係甚大望速勸阻電復

張香帥寄京李中堂電

十一月十五日

聞湖廣道御史江蘇朱承庠兵部主事安徽王鐵珊刑部郎中浙江汪以莊均於洋兵入京後從容就義大節凜然請鈞處查明專摺奏請優卹此外如有殉節之漢員亦請速查併奏以彰士氣八旗

殉節者早已入奏而漢員除王祭酒外尙未有聞
實是闕典此舉關係甚大當蒙鑒察祈示復